

Nipprepara ruħi għall-qrar

Nidhol il-knisja, noqgħod bilqegħda jew għarkoptejja fil-kwiet.

Nitlob lill-Ispirtu s-Santu biex jgħinni niftakar id-dnubiet li għamilt u biex jiddispjaċini li għamilthom.



Talba lill-Ispirtu s-Santu, qabel ma mmur inqerr

Ejja Spirtu s-Santu u għinni nagħmel qrara
tajba. Fakkarni fid-dnubiet li għamilt.
Agħmel li jiddispjaċini għal dak li jien
għamilt ħażin u agħtini l-qawwa biex
ma nergax nagħmel dawn id-dnubiet.
Kun miegħi biex nagħmel qrara tajba.
Ammen.





Naħseb dñubieti sewwa.
Nagħmel eżami tal-kuxjenza.

Eżami tal-kuxjenza

- ☐ Kif ġibt ruħi waqt it-talb?
- ☐ Semmejt l-isem ta' Alla u tal-qaddisin għal xejn b'xejn?
- ☐ Mort għall-quddiesa tal-Ħadd u fil-festi kmandati?
- ☐ Kif ġibt ruħi fil-knisja?
- ☐ Tkellimt pastaż?
- ☐ Obdejt lill-ġenituri u lill-għalliema?
- ☐ Lgħabt 'fair'?
- ☐ Irrabjajt malajr u għal kull ħaġa ta' xejn?
- ☐ Ħfirt?
- ☐ Gdibt?
- ☐ Igġielidt?
- ☐ Għajjart lil xi ħadd?
- ☐ Għirt għal dak li għandu ħaddieħor?
- ☐ Ħadt xi ħaġa li ma kinitx tiegħi?
- ☐ Id-dmirijiet tiegħi, għamilthom tajjeb?
- ☐ Weggajt lil xi ħadd bil-kliem li għidt, jew bl-azzjonijiet tiegħi?
- ☐ Hemm xi dnuw ieħor li għamilt?





Jiddispjaċini li għamilt dawn
id-dnubiet u nagħti kelma lil Alla
li se nagħmel ħilti kollha biex
ma nergax nagħmilhom.

Immur inqerr

Nersaq ħdejn is-sacerdot.

Irrodd is-salib.



Jekk din mhix l-Ewwel Qrara tiegħi,
ngħid lis-sacerdot meta kienet
l-aħħar darba li mort inqerr.



Ngħid lis-saċerdot id-dnubiet
li għamilt.



Is-saċerdot jitkellem miegħi
u jagħtini l-penitenza.



Nghid l-att tal-indiema.





L-Att tal-Indiema

Mulejja Alla tiegħi,
inti tħobbni ħafna;
jiddispjaċini talli għedtlek le bi dñubieti.
Mil-lum 'l quddiem
bl-għajnuna mqaddsa tiegħek
ma nergax nagħmel dñubiet iżjed u
rrid inħobbok fuq kolloxx.

Is-saċerdot jgħid
it-talba tal-assoluzzjoni.
Inwieġeb 'Ammen' u hu jberikni.



Wara li nqerr

Immur lura f'posti.



Nirringrazzja lil Alla u jekk is-sacerdot
talabni nagħmel hekk, ngħid
it-talba li tani bħala penitenza.



Illum mort inqerr u issa ergajt
ħbieb ta' Ġesù u
ta' sħabi l-Insara l-oħra.

